

καὶ διὰ ταύτην τὴν αἰτίαν ἅμα τὴν τοῦ πατρὸς καὶ τῆς
μητρὸς ὑπόθεσιν λαβόντας, τὸν μὲν τὴν Ἀθηναίαν, τὴν δὲ
τὸν Ἡφαιστον ἐναντίαν γεννήσαι φύσιν ἔχοντας τῆς ἰδίας
ἐνεκα τοῦ καὶ τῆς πλείον ἀφροσύνης φιλίας μετασχεῖν.
5 ἀπάντων δὲ τῶν παρόντων τὴν τῶν ἀθανάτων κρίσιν⁴⁰
ἰσχυροτάτην εἶναι συγχωρησάντων, ἀποδείξει τοῖς Κροτω-
νιάταις διὰ τὸ τὸν Ἡρακλέα τοῖς κατωκισμένοις οἰκεῖον
ὑπάρχειν, διότι δεῖ τὸ προσταττόμενον ἐκουσίως τοῖς
γονεῦσιν ὑπακούειν, παρειληφότες αὐτὸν τὸν θεὸν ἑτέρῳ
10 πρεσβυτέρῳ πειθόμενον διαθλήσαι τοὺς πόνους καὶ τῷ
πατρὶ θεῖναι τῶν κατειργασμένων ἐπινίκιον τὸν ἀγῶνα
τὸν Ὀλύμπιον. ἀπεφαίνετο δὲ καὶ ταῖς πρὸς ἀλλήλους
ὁμιλίαις οὕτως ἂν χρωμένους ἐπιτυγχάνειν, ὡς μέλλουσι
τοῖς μὲν φίλοις μηδέποτε ἐχθροὶ καταστήναι, τοῖς δὲ ἐχθροῖς
15 ὡς τάχιστα φίλοι γίνεσθαι, καὶ μελετᾶν ἐν μὲν τῇ πρὸς
τοὺς πρεσβυτέρους εὐκοσμίᾳ τὴν πρὸς τοὺς πατέρας
εὐνοίαν, ἐν δὲ τῇ πρὸς ἄλλους φιλανθρωπία τὴν πρὸς
τοὺς ἀδελφοὺς κοινωνίαν. ἐφεξῆς δὲ ἔλεγε περὶ σωφρο-⁴¹
σύνης, φάσκων τὴν τῶν νεανίσκων ἡλικίαν πείραν τῆς
20 φύσεως λαμβάνειν, καθ' ὃν καιρὸν ἀκμαζούσας ἔχουσι τὰς
ἐπιθυμίας. εἶτα προετρέπετο θεωρεῖν [ἄξιον], ὅτι μόνης
τῶν ἀρετῶν ταύτης καὶ παιδὶ καὶ παρθένῳ καὶ γυναικὶ καὶ
τῇ τῶν πρεσβυτέρων τάξει ἀντιποιεῖσθαι προσήκει, καὶ
μάλιστα τοῖς νεωτέροις. ἔτι δὲ μόνην αὐτὴν ἀποφαίνειν
25 περιειληφέναι καὶ τὰ τοῦ σώματος ἀγαθὰ καὶ τὰ τῆς ψυ-
χῆς, διατηροῦσαν τὴν ὑγείαν καὶ τὴν τῶν βελτίστων ἐπι-
τηδευμάτων ἐπιθυμίαν. φανερόν δὲ εἶναι καὶ διὰ τῆς ἀντι-⁴²
κειμένης ἀντιθέσεως τῶν γὰρ βαρβάρων καὶ τῶν Ἑλλήνων